

Максат: Уен-ситуациялар, күргәзмәлелек кулланып тел өйрәтү, аралашу теләге тудыру.

Бурычлар: 1. Төрле алымнар, ысуллар кулланып балаларның белемнәрен ачыклау.

2. Монологик, диалогик сөйләм теле үстерү.

3. Татар теленә кызыксыну уятү.

Эшчәнлек барышы:

Музыкаль композиция «Уяну».

Катнашучы балалар исәнләшеп урыннарына кереп утыралар.

Тәрбияче: - Исәнмесез, хөрмәтле кунаклар! Без сезне үзебезнең “Тамчы шоу” уен-бәйгесендә күрүебезгә бик шатбыз. Бүген бу залга татар телен тырышып өйрәнүче кызлар һәм малайлар җыелды. Биредә ике команда көч сынашчак.

Женя: Бүген бәйге, менә бергә

Килдек көч сынашырга.

Кызармас өчен йөзөбез

Кирәк нык тырышырга.

Альбина: Якты ният, шат йөз белән

Бу бәйгегә килдек без.

Әйдә, бүген дуслык җиңсен,

Без тик шуны телибез.

Тәрбияче: Ике команда ярышчак, аларның исемнәре дә булырга тиеш. Без

балалар белән уйлаштык та, командаларны язның беренче чәчәкләре исемнәре белән атарга булдык. Берсе- “Умырзая”, икенчесе- “Лалә” була.

Балаларның җавапларын бәяләү өчен жюри сайларга кирәк.(жюри сайлау).

Баллар “тамчылар” белән билгеләнәчәк. Тулырак җавап биргән команда ике

балл, икеләнеп торучы- бер балл алачак.

Барыгызга да уңышлар теләп сүзне балаларга бирәм.

“Умырзая” (Вика Плешкова):

Карлар эреп, яз житүгә

Дөньяны күмеп ямьгә,

Умырзая чәчәк ата,-

Сәлам жибәрә сезгә!

Барысы бергә: Сәлам! Сәлам! Сәлам!

“Лалә” (Вика Уразайкина):

Лалә- бик матур чәчәк,

Булса да үзе гади.

Яз житүен хәбәр итә:

-Уяныгыз! Сез дә,-ди.

(каршы командага мөрәжәгать итә).

Шулай итеп, уен-бәйгәбезне башлап жибәрәбез. Беренче уен: **“Әйе-юк”**.

(Балалар үзләре турында җөмлэләр әйтәләр. Сөйләүче дәрәс әйтсә, балалар

“әйе” дип, дәрәс әйтмәсә, “юк” дип төзәтәләр. Мәсәлән, кыз сөйли:

-мин -зур, матур әни.

-юк.

-мин-көчле, әйбәт әти.

-юк.

-мин- матур, чиста кыз

-әйе, син матур, чиста кыз.н.б.

Алдагы биремез **“Сорау-җавап”** дип атала. (Бала рәсемнәр буенча сораулар бирә.)

-Бу нәрсә?

-Машина.

-Ничә машина?

-Ике машина.

-Ничә зур машина?

-Бер зур машина.

-Зур машина нинди?

-Зур машина пычрак, зәңгәр һ.б.

Өченче уен: **“Уйныйбыз, уйныйбыз,**

Уйнап һич тә туймыйбыз”. (Һәр команда берәр сюжетлы уен уйнап күрсәтергә тиеш).

-“Кунаклар каршылау”

-“Киемнәр кибете”

Музыкаль тәнәфес: татар бие

Уен-бәйге дәвам итә. Алдагы биремебез **“Жөмлә төзе”** дип атала.

(Конвертларда таратма рәсемнәр. Шулардан жөмлә төзеп әйтергә кирәк).

-Аю, тәмле аш, тәмле ботка аша.

Соңгы биремебез, хөрмәтле кунаклар, сездән. Ул **“ Булсаң зирәк,**

әйт тизрәк” уены. Сөз балаларга рус телендә сүзтезмәләр, гади

жөмлэләр әйтерсез, алар татар теленә тәржемә итәрләр.

-Большая синяя чашка. Зур зәңгәр чынаяк. һ.б.

Тәрбияче: булдырдыгыз, балалар, рәхмәт. Барыгыз да тырыштыгыз. Сөзгә уен охшадымы? Күбрәк нәрсә охшады?

Сүз жюри әгъзаларына бирелә. (тамчылар -балларны санылар һәм нәтижә ясылар. Балаларга призлар таратыла.)

**Зэй муниципаль районы
Башкарма комитеты мәгариф идарәсе**

“Тамчы шоу” үен - бәйге
**(зурлар төркеме балалары белән УМК буенча төзелгән
эшчәнлек конспекты - шәһәркүләм чара).).**

Зэй шәһәре
“Салават күпере”
балалар бакчасы” МББМБУ
Тәрбияче - Габидуллина Л.Р

2015 ел